





Газета выходзіць з сакавіка 1990 года: 


наша 


Не пакідайце ж мовы нашай беларускай, каб не ўмёрлі! 


1922 (561) 





ФРАНЦІШАК БАГУШЭВІЧ 






12 ЧЭРВЕНЯ 2002 г. 





900 гадоў першай 
беларускай святой 





5 чэрвеня Беларусь адзначала 900-годдзе з дня 
народзінаў першай беларускай святой Ефрасінні Полацкай. 
Асноўныя ўрачыстасці прайшлі ў Полацкім Сафійскім 
саборы і жаночым Спаса-Ефрасіннеўскім манастыры. Ва 
ўрачыстасцях узяў удзел мітрапаліт Менскі і Слуцкі 
Філарэт. 

На здымку: помнік святой Ефрасінні ў Полацку. 


Падведзены вынікі конкурсу 
“Лепшы рупліўца роднага слова” 


Упраўленне адука- 
цыі Віцебскага аблвыкан- 
каму сумесна з іншымі 
ўстановамі і арганізацыямі 
з траўня 2001 г. па травень 
2002 года праводзіла кон- 
курс “Лепшы рупліўца род- 
нага слова" у ім актыўны 
удзел прынялі арганізаціі і 
суполкі Таварыства бела- 
рускай мовы. 

29 траўня вынікі кон- 
курсу падведзены на аблас- 
ной канферэнціі: у актавай 
зале інстытута павышэння 
кваліфікаціі і перападрых- 
тоўкі кіраўнічых работні- 
каў, спецыялістаў адукацыі 
сабраліся настаўнікі, дырэк-: 
тары школ і дзічячых сад- 
коў, супрацоўнікі абласно- 
га ўпраўлення, гарадскіх і 
раённых адзелаў адукацыі. 

Удзельнікаў канфе- 
рэнціі віталі вучнёўскія 
аркестры і ансамблі. 

Аляксандр Сягоднік, 
першы намеснік начальніка 


ўпраўлення адукаціі аблвы- 
канкаму падводзячы вынікі 
конкурсу адзначыў, што яго 
правядзенне актывізавала 
гворчую дзейнасць педа- 
гогаў, па пашырэнні ўжы- 
вання беларускай мовы, 
дапамагло абагуліць цікавы 





наша будучыня 
Ахвяраванні на 
ТБМ 


І. Алеся Манько 
(Севастопаль) - 10 грыў. 
2. Раіса Жук-Грышкевіч 
(Канада) - 200 кан. дол. 
. Віталь Кажан 
ЗША - 40 дол. ЗША. 
4. Іна Казлоўская 
(Менск) - 1000 руб. 
5. Аляксей Арэшка 
(Брусель) - 300 еўра. 


(972) 





120 угодкі У. Галубка на Баранаўшчыне 


15 траўня ў Барана- 
віцкай Цэнтральнай б10лія- 
тэцы імя Таўлая адбылася 
імпрэза прысвечаная 12-м 
угодкам нараджэння Уладзі- 
слава Галубка, якую ладзі- 
ла мясцовая філія ТБМ пад 
кіраўніцтвам Віктара Сы- 
рыцы. 

Была прадстаўлена 
выстава кніг, а таксама 
вялікі партрэт слыннага 
сына баранавіцкай зямлі. 

Напачатку імпрэзы 
Наталля Урублеўская рас- 
павяла пра жыццёвы шлях і 
дзейнасць У. Галубка. па- 
сля прысутным быў пака- 
заны фрагмент яго драмы 
“Бязродны” ў выкананні 


тэатральнай трупы пад кі- 


раўніцтвам Міхася Стры- 
жова. (Гэтая ж сцэнка была 
ў той жа дзень паўторана і 


(Я 


ў сярэдняй школе мястэчка 
Новая Мыш). 

Для прысутных была 
праведзена бліц-віктарына з 
гісторыі беларускага тэат- 
ра. Пасля былі падведзены 


вынікі гарадской віктары-. 


ны, што абвесціла мясцовае 
ТБМ месяц таму. 
Пераможцамі сталі 
вучні Ляснянскай СШ - 
гістарычны гурток “Спад- 
чына” пад кіраўніцтвам 
Пакінене Галіны Уладзі- 
міраўны, вучні краязнаў- 
чага гуртка Крашынскай 
СШ, вэтэран Узброеных 
сілаў Шастак Міхаіл Мак- 


сімавіч і вучні Баранавіц- 
кага ліцэю Ле І - Лазарчык 
Уладзімір і Веліч Зміцер. 

Напрыканцы імпрэзы 
адбыўся канцэрт беларус- 
кай песні. 

Прысутнічала больш 
за 100 чалавек - у зале не 
хапала месца для ахвотных, 
былі і госці з Менска і Няс- 
віжа. 

Вечарам а 19 гадзіне ў 
Ляснянскім клубе, на радзі- 
ме У. Галубка адбыўся кан- 
цэрт, дзе выступілі барана- 
віцкія і мясцовыя гурты, а 
ладзілі яго Баранавіцкая 
ТБМ і раённы аддзел куль- 
туры. 


Равяка Руслан. 


і ззмястоўны досвед бела- 
рускамоўнага навучання і 
выхавання. 

Аднак трэба зробіць 
значна болей у пашырэнні 
беларускамоўнага навучан- 
ня на шляху ўзыходжання да 
нацыянальнай школы. 

На канферэнціі вы- 
ступілі педагогі - перамож- 
цы канкурсу, дзяліліся сваі- 
мі здабыткамі ў працы, са- 
макрытычна ацэньвалі стан 
спраў у сферы ўжывання 
беларускай мовы. 

Выказваліся прапа- 
новы па стварэнні магчы- 
масці вучыцца на беларус- 
кай мове ў вышэйшых наву- 
чальных установах Бела- 
русі. 

Пераможцы конкур- 
су атрымалі дыпломы і па- 
дарункі - бібліятэчкі кніг на 
беларускай мове, а таксама 
відэакасеты досведу леп- 
шых школ, педагогаў воб- 
ласці па беларускамоўным 
навучанні і выхаванні. 

Удзельнікі канферэн- 
ціі прынялі зварот да педа- 
гогаў Віцебшчыны. 

Іосіф Навумчык, 
старшыня Віцебскай 


абласной рады ГА ТБМ 


імя Ф. Скарыны, 





Мы пратэстуем 
супраць 
ганебнага судзілішча 
Г 


У Горалні працягваецца мэтанакіраваны і плана- 
мерны працэс судовай расправы над рэдактарам зачыненай 
беларускамоўнай газеты “Пагоня” Міколам Маркевічам і 
карэспандэнтам гэтай газеты Паўлам Мажэйкам. Мэта 
працэсу -- засадзіць за краты непахісных журналістаў. 


Рэдакцыя газеты “Наша слова” выказвае сваю 
салідарнасць з пагонеўцамі. Мы не спадзяёмся на 
беларускае правасуддзе. Мы спадзяёмся на вашую 
мужнасць і непахіснасць, шаноўныя Мікола і Павел, а 
таксама на ўсебеларускую і міжнародную падтрымку. 

Трымайцеся, хлопцы! Мы з вамі. 

На здымку: Мікола Маркевіч і Павел Мажэйка. 

Шаноўны спадар Трусаў! 


Пад Вашым патранажам выходзіць вось такая брыдота з назвай “Наша 


слова”. 


Газету нельга чытаць: намылка на памылцы І памылкай паганяе. Плюс 


прымітыўная вёрстка, жахлівыя па якасці здымкі і матэрыялы, далёкія ад 


мовазнаўства. Меў рацыю Барыс Сачанка, калі пісаў калісьці, 
- сінонім усяго недарэчнага”. 


Хай 


што детзарускае 


Далібог, “на заре совепіской влссти” газеты 


выдаваліся куды цікавейшыя, чым цяпер, на пачатку ХХІ стагоддзя. 
Няўжо нельга наладзіць выпуск сапраўды цікавага і пісьменнага выдання для 
тых, хто любіць і шануе роднае слова? 


Каб змагацца за распаўсюджанне беларускай мові, 


за нацыянальнае 


адраджэнне, трэба гэтую мову ведаць, еучыць яе і падказваць іншым, як ужываць 
яе. А павярхоўнасць і, так бы мовіць па-руску, “вопиюіцая беграмотность” толькі 


шкодзіць агульнай справе. 
З павагай, 


Аляксандр Лаўранюк, г. Івацэвічы. 


Усім прытрывалася! 


Адказ на ліст чытача “Нашага слова” сп. Аляксандра Лаўранюка 


Шаноўны Аляксандр! 


Вы, мабыць, чулі вель- 
мі сумную анекдотку пра 
беларуса, пра ягоную ней- 
маверную вытрываласць. 

..Нейкія зламыснікі 
павесілі аднаго разу братку- 
беларуса. З-за чаго павесілі 
- невядома. Мабыць, прос- 
та так, з-за ягонай тале- 
рантнасці... Праз нейкі час 
прыйшлі тыя зламыснікі да 
шыбеніцы, кад зняць таго 
беларуса і пахаваць. Пачалі 
здымаць, а той жывы, ды- 
хае! Дзівяцца душагубы: як 
гэта так --гэтулькі вісеў і 
жывы! Пытаюцца, як яму 
было? 


- Я нічога! - адказвае 


той. - Спачатку балела), 


шёенула, а пасля нічога - 
прытрывалася! 

От гэтай сумна трагіч- 
най анекдоткай я і адказваю 
на ваш ліст. Слова “ваш” У 
зваротку да вас з вашае ж 
парады пішу з маленькай 
літары. Так што асабліва не 
крыўдуйце. Але не пра гэта 
мова. Гэта між іншым, да 
слова. Галоўнае ж - пра 
пісьменнасць нашае газеты! 

Пра ўсё, што вы напі- 
салі, ведасм, пакутуем! Ве- 
даем, якая мова гучыць і з 
эфіру радыё і тэлевізіі. Гэта 
ўсё сведчыць, што ў краіне 
агульнае занядбанне мовы. 
Дзяржаўнага клопату ў кра- 
іне пра яе амаль няма. Вы, 
напэўна, ведаеце, што дзяр- 
жава адраклася, адмовілася 
ад нашай газеты, і яна от 
ужо колькі гадоў выходзіць 
за межамі сталіцы на ахвя- 
раванні яе чытачоў. У газе- 
це адзін толькі штатны пра- 
цаўнік - яе самаахвярны 
рэдактар, і ён не ў стане 
ўсачыць за кожнай літар- 
кай, за кожнай коскаю. 

Мы не апраўдваемся! 
Мы хочам, каб вы зразумелі 
становішча, у якім жыве 
газета. А становішча гэтае. 
як у таго беларуса, што 
павесілі: “спачатку балела, 
а пасля прытрывалася”. 
Прытрывалася чуць па ра- 
дыё: “дзякаваць іх” (трэба - 
“дзякаваць ім”; “у нашай 
рэспубліке” - правільна “у 
нашай рэспубліцы”. З эфіру 
ГУЧЫЦЬ: “два чалавека”, 
“тры атамабіля”. Па-бела- 
руску ж трэба “два чалавекі, 


тры аўтамабілі". З эфіру 
чуем: “жаніцца на ёй”, 
“смяяцца над ім”. а трэба ж 


“жаніцца з ёй”, “смяяцца з 


” 


яго”. І гэтае “прытрыван- 
не" цягнецца з году ў год, 
але кожнае такое “прытры- 
ванне” - гэта боль душы. На 
жаль, няма ў краіне пакуль 
таго лекара, да якога можна 
было б звярнуцца, каб боль 
гэты хоць трошкі змен- 
шыць. Ёсць у нас інстытут 
мовазнаўства. Але ён маў- 
чыць! Маўчаць амаль усе 
універсітэцкія моўныя ка- 
федры! Маўчыць урад! 
Маўчаць міністэрствы 
культуры і асветы! 

Усім ўсё прытрыва- 
лася! У краіне больш моў- 
ных канавалаў, чым лека- 
раў. Як нам падаецца, вы 
адзін з іх. Ліст ваш, хоцьі 
слушны, але незычлівы, 
зняважлівы. Галоўны ваш 
клопат, як вынікае з ліста, 


е не дапамагчы шчыра газс- 


це, а зняважыць, зняславіць, 
адмахнуцца ад яе. Вось 
першы сказ з вашага ліста: 
“Шаноўны спадар Трусаў! 
Пад вашым патранажам 
выходзіць вось такая бры- 
дота з назваю “Наша сло- 
ва”. Дастаткова аднаго 
толькі гэтага сказа, каб 
усумніцца ў вашым шчы- 
рым паімкненні паспрыяць 
нашай газеце. Яна ўдражняе 
вас сваёй сутнасцю. Вы 
цытуеце Барыса Сачанку, а 
для чаго? Для каго? Што 
вы гэтай цытатай хацелі 
дасягнуць? А калі Сачанка 
і казаў такія словы, то не ад 
самога сябе, а ад імя такіх, 
як вы, каб мацней выцяць 
гэтых беларусаў, якім ста- 
годдзямі ўбівалі ў галаву, 
што яны непаўнацэнная, 
недаразвітая нацыя. Хіба ж 
не так? Самому ж Барысу 
Сачанку з школьных гадоў 
смылела душа ад нацыя- 
нальных зняваг. Ваш ліст 
невялікі - усяго на адну 
рукапісную старонку, але 
вы, без патрэбы на гэта, 
перасыпалі яго рускамоў- 
нымі “ўдвукоссяннямі”: “на 
заре советской власти”, 
“вопиыюшая ) безграмот- 
ность...” Навошта? Вы, 
што - і нам раіце так пісаць 
у нашай газеце? А хіба 
немагчыма было гэта ўсё 
перадаць сродкамі роднае 
мовы?! Трэба было толькі 
падумаць! Але вам не заха- 
целася! Паленаваліся! 
Калі вы шчыра хочаце 
дапамагчы “Нашаму сло- 
ву" - дапамажыце. Ахвя- 
руйце хоць якой тысячай 
рублёў, напішыце, што вас 


Ф РОР: Катиупікаўі.ога 2012 


хвалюе ў нашай моўнай 
гаспадарцы, на якія пытанні 
вы хацелі пачуць адказ У 
нашай газеце. А от вамі 
нашае першае даручэнне. 
Пра наша віншаванне “З 
святам вясны, беларусачкі!” 
вы пазначылі: “Вельмі пры- 
мітыўна”. Калі ласка, пра- 
пануйце свой варыянт, калі 
ён будзе лепшы - надру- 
куем. Што да прыназоўніка 
З” ці “са”. Наша гіста- 
рычная моўная практыка з 
прыназоўнікам “з” ідзе аж 
з “Статута літоўскага”. 
Раю пачытаць у “Родным 
слове” за 1991 год 29 9 ад- 
паведнае даследаванне. Па- 
шырэнне прыназоўніка 
“са” ідзе з рэформы 1933 
года. А лагэтуль пераважна 
пісалі “з” - з сваім, з шчы- 
расцю і г.д. Згадаем колькі 
прыкладаў. 

:..Трэба з сталі каваць 
гнуткі верш. (М. Багда- 
новіч) 

..З3 шчасцем на вас 
азірніся. (П. Багрым) 

Паўтаруся: мы не ап- 
раўдваемся! Якое гут можа 
быць апраўданне! Святая 
святых выдаваць пісьмен- 
ныя кнігі, газегы!. Гэта 
клопат усёй беларускай 
грамады, усёй беларускай 
дзяржавы. На жаль, тонус 
гэтага клопату за апошнія 
гады ў краіне моцна пахіс- 
нуўся. Таму такія і вынікі... 

Спрактыкаваныя рэ- 
дактары і стылісты кажуць: 
каб друкаванае выданне 
выйшла бе памылак, яго 
павінна прачытаць не менш 
як пяць пар вачэй і абавяз- 
кова з карэктарам. А ў 
“Нашага слова”, на жаль, 
адна толькі асоба: ён і 
рэдактар, ён і стыліст. ён і 
карэктар. На больш у Та- 
варыства няма сродкаў, а 
дзяржава, паўтаруся, адрак- 
лася цалкам спрыяць адзі- 
най на Беларусі газеце пра 
мову. То ці не лепей напа- 
чатку пра гэта гаварыць! 

От у такіх варунках і 
жыве “Наша слова". Але 
яно ўсё роўна наша, якое яно 
ні было б! 

Гэтак, як іў маці, -якое 
дзіця яе не было б: хворае, 
скалечанае, але яно ўсё 
роўна яе, ёй дарагое, яе 
крывінка. Такі нам “Наша 
слова”. 

Шчыра 

Уладзімір Содаль, 
сябра рэдакцыйнай 
калегіі “Нашага слова". 

Пра хвалю і пену 


Бог даў беларусам граматыку з аднаго правіла: 
“Як чуецца, так І пішацца”. 
Чорт дадаў выключэнні і асаблівасці напісання іншамоўных словаў. 


У нумары “Нашага 
слова”, які так жорстка 
скрытыкаваў Аляксандр 
Лаўранік з Івацэвічаў, аба- 
зваўшы яго брыдотай, ён 
знайшоў шэсць граматыч- 
ных памылак. Мнагавата, 
але не трагічна. Тым больш, 
што, сапраўды, мы не маем 
магчымасці ні наняць карэк- 
тара, ні прыцягнуць да вы- 
чыткі “свежую галаву”. Усе 
астатнія прэтэнзіі тычацца 
стылю і неадпаведнасці га- 
зеты нейкай Энцыклапедыі. 
У прыватнасці, сп. Лаўра- 
нюк не згодны з напісаннем 
Менск, Берасце, Ворша, 
Наваградак, Горадня, гар- 
выканкаму, Старшыня. Ас- 
татнія заўвагі кшталту: 
“дубовая мова”, “інфарма- 
цыя напісана неахайна па- 
вучнёўску”, “загаловак неда- 
рэчны” і г. д. “Недарэчны за- 
галовак" артыкулу даў ся- 
бар Саюза пісьменнікаў, 
аўтар каля дзесятка кніг. Ну 
што з яго возьмеш, мабыць 
спісаўся. Матэрыял напі- 
саны па-вучнёску сапраўды 
даслала студэнтка 2-га 
курса БДУ культуры. Нюх 
нашага крытыка не падвёў. 
Ні для кога не сакрэт, што 
ў кожным нумары ў нас 
адзін-два студэнцкія матэ- 
рыялы. Гэта прынцыповая 
пазіцыя газеты. Друкавалі і 
друкаваць будзем, не гледзя- 
чы на ўсе хібы і крытыку, бо 
гэтыя студэнты - будучыня 
Беларусі... 

На гэтым, я думаю, 
мы абавязаны падзякаваць 
спадару Лаўрынюку, пры- 
намсі за тое, шпію ўважліва 
чытае нашую газету, і за- 
пэўніць, што ніхто ў рэдак- 
цыі на яго не пакрыўдзіўся і 
не пакрыўдзіцца за іншую 
крытыку, як не крыўдзіцца 
конь, што цягне плуг, на 
авадня. Хай гудзе, хай ку- 
сае, а араць жа трэба. Але 
ліст спадара Лаўрынюка 
штурхнуў да гаворкі на 
іншую піэму. 


Як адносіцца да то- 
га, што адны газеты пішуць 
Менск, Наваградак, іншыя - 
- Мінск, Навагрудак, слоў- 
нікі даюць слова “маятнік”, 
а “Матэматычная энцыкла- 
педыя" падае слова “ківач”, 
у адной з публікацый у 
“Нашай ніве” заміж слова 
“балкон” ужыта “кадоў- 
бец”, а Уладзімір Арлоў 
заміж слова “прыходжая”, 
якое ніколі не ўжываецца ў 
жывой мове, уводзіць над- 
звычай прыгожае і яснае, 
зручнае для вымаўлення 
слова “вітальня”? Як ра- 
зумець тое, што доктар 
філалагічных навук Павел 
Сцяцко выдае кнігу за кні- 
гай, дзе даказвае правамер- 
насць ужывання ўласна- 
беларускіх моўных формаў, 
якія, аднак, ніяк не адпавя- 
даюць афіцыйным слоўні- 
кам? Як гэта ўсё прымаць, 
як да гэтага адносіцца? 
Трэба гэта падтрымліваць, 
ці трэба з гэтым змагацца? 


У давяршэнне нельга 
не згадаць, што акрамя пра- 
вапісу, якім пішуцца гэтыя 
радкі ў Беларусі даволі 
шырока ўжываецца права- 
піс 1, нават, маўленне “тара- 
шкевіцай”, дакладней мног- 
імі “псеўдатарашкевіцамі”. 
Што рабіць з гэтым”? Зноў 
змагацца супраць ці зноў 
прапагандаваць? 


Што ж, мабыць час 
пачынаць адказваць на па- 
стаўленыя пытанні. 

З гэтай нагоды звер- 
немся да нашага эпіграфа. 
Ні ў кога ў Беларусі не 
ўзнікае пытанне, як пісаць 
словы зямля, хлеб, хата, 
неба, галава і г. д. Не ўзнікае 
таму, што гэта спрадвечныя 
беларускія словы ў напі- 
санне якіх ніхто не ўмяшаў- 
ся, і напісанне якіх цалкам 
адпавядае Божай граматы- 
цы з аднаго правіла: “Як 
чуецца, так і пішацца”. 

Праблемы пачына- 
юць узнікаць, калі мы спра- 
буем уводзіць у мову інша- 
моўныя словы, або калі 
пачынаем падганяць бела- 
рускія словы пад чужамоў- 
ны правапіс. Беларускую 
мову калечылі 60 гадоў, 
набліжаючы яё да рускай, 
але 60 гадоў рос і ўнутры- 
нацыянальны пратэст су- 
праць гэтага калецтва, які, 
як скручаная спрунжына з 
пачатку 90-х гадоў пачаў 
адкручваць назад працэс 
русіфікацыі беларускай мо- 
вы. Пачалося масавае вяр- 
танне спрадвечных бела- 
рускіх словаў і словафор- 
маў, якое ў многіх выпадках 
перарастае ў натуральную 
словатворчасць, больш ці 
менш радыкальную, больш 
ц! менш удалую. Гэты пра- 
тэст вяртае нам Менск, На- 
ваградак і г. д., назвы, якія 
былі спаланізаваны, зрусі- 
фікаваны і навязаны бела- 
русам у іншамоўным гучан- 
ні і напісанні. Гэты пратэст 
змушае вышукваць у народ- 
най мове, у гістарычных 
крыніцах беларускія адпа- 
веднікі розным замежным 
тэрмінам. Разам з тым, ко- 
лькі не перачытвай хоць 
жніўныя песні, хоць вясель- 
ныя, там не знойдзеш адпа- 
ведніка слову “кампутар”, 
а ў “Статуце Вялікага кня- 
ства..." не вычытаеш слова 
“сайт”. Таму непазбежна 
або ўвядзенне іншамоўных 
словаў, або фармаванне 
наватвораў. І што тут 
больш прыймальна ніхто 
адразу адказаць не зможа. 
Калі мы можам замяніць 
слова “рэжэкцыя” словам 
“выразанне", то слова- 
злучэнне  “рэжэктарны 
фільтр" мы можам падаць, 
як “выразальны фільтр” і 
толькі. Слова “фільтр” мы 
можам змяніць толькі на 
“фільтар” і не больш. А 
наколькі гэта мэтазгодна. 
Зноў жа, адразу адказаць 
немагчыма. 

У 1966 годзе ў Сейла- 

віцкую сярэднюю школу 
прыйшлі дзеці з Андрушоў- 
скай пачатковай школы. 
Яны на пенал гаварылі “ка- 
рытца”. Па сутнасці гэта 
было правільна, але гэтае 
“карытца” знікла ў першы 
ж дзень. У карыстанні за- 
сталося слова “пенал”. Гэта 
была натуральная, нікім не 
справакаваная селекцыя. І 
такіх прыкладаў мноства. 

Таму для адэптаў 
жорсткага трымання за 
слоўнікі і энцыклапедыі 
хачу параіць наступнае: 

1. Трэба зразумець 
што па Беларусі коціцца 
хваля моватворчасці. Мова 
вырвалася з клеткі савецкіх 
слоўнікаў. Журналісты, 
пісьменнікі, рэдактары, 
стыльрэдактары займелі 
поўную моўную свабоду і 
карыстаюцца гэтай свабо- 
дай, хто на колькі здольны. 
У тых, хто слаба валодае 
мовай, гэтая свабода вылі- 
ваецца ў трасянку. У знаў- 
цаў мовы гэтая свабода 
вядзе да ўсё большай размаі- 
тасці масіву словаў і слова- 
формаў. 

2. Трэба ўсвядоміць, 
што, як кожнай хвалі спада- 
рожнічае пена, так і хвалі 
беларускай моватворчасці 
спадарожнічае пена няўда- 
лых, недасканалых нава- 
твораў і словаформаў, сло- 
ваў-аднадзёнак, радыкаліз- 
маў, гістарызмаў і г. д. 

3. Трэба не пужацца, 
не пратэставаць супраць 
кожнага новага слова, ці 
новага напісання, а вітаць 
сам працэс моватворчасці. 
Удалыя словы, ці свае, ці 
запазычаныя ўвальюцца ў 
мову і зробяць яе яшчэ 
больш гнуткай і жывучай, 
няўдалыя ападуць, як тая 
пена, і забудуцца. Зноў жа, 
што знікне запазычанне 
“пенал” ці роднае “карыт- 
ца”? У 60-х знікла “карыт- 
ца”, як будзе ў 21-м ста- 
годдзі, толькі час пакажа. 

4. Адзінае, за чым 
трэба сачыць і да чаго ім- 
кнуцца, гэта каб усе новыя 
словы і словаформы прай- 
ходзілі адаптацыю беларус- 
кай граматыкай. Тады не 
будзе пытання, як пісаць 
“прэзідыум” ці “прэзідыюм”, 
“сімпозіум” ці “сімпозіюм”, 
“радыус” ці ўсё ж “радыюс”. 

У свой час мы пазба- 
віліся ад асаблівага напісан- 
ня рэвалюцыйных словаў 
“совецкі”, “комуніст” і Г. Д. 
Настаў час пазбавіцца ад 
выключэнняў і асаблівага 
напісання іншамоўных сло- 
ваў, а заадно і вылечыць 
скалечаныя русіфікацыяй 
беларускія словы. Тады чо- 
ртавая складовая ў нашай 
граматыцы будзе зведзена 
да мінімуму, і беларусы 
нарэшце займеюць адзіную 
агульнанацыянальны права- 
піс, прыдатны ўсім. А кож- 
нае новае слова будзе ўзба- 
гачаць мову, а не засмеч- 
ваць яе. 

Станіслаў Суднік. 

Да 120-годдзя з дня нараджэння Янкі Купалы. 
Да Міжнароднага дня абароны дзяцей. 


“Моладзь ідзе...” 


Дзяржаўны літара- 
турны музей Янкі Купалы 
працягвае цыкл мерапры- 
емстваў “З Купалам у сэр- 
цы”. 2002 год - юбілейны, 
сёлета грамадскасць нашай 
краіны шырока адзначае 





120-годдзе з дня нараджэня 
народнага паэта Беларусі 
Янкі Купалы, па рэспубліцы 
праводзіцца шэраг мера- 
прыемстваў. 

ЗІ траўня гасцінны 
Дом Купалы сабраў амата- 
раў прыгожага мастацтва. 
Музей наладзіў конкурс 
малюнка на асфальце пад 
назвай “Ой ты, маё сонца, як 
жа свеціш ясна!" сярод дзя- 
цей 6-10 гадовага ўзросту, 
прымеркаваны да 120-год- 
дзя з дня нараджэння Янкі 
Купалы і да Міжнароднага 
дня абароны дзяцей. 

Песняй “Прывіталь- 
най” сустрэў гасцей фальк- 
лёрны ансамбль “Мілавіца” 
Цэйтра пазашкольнай рабо- 
ты Кастрычніцкага раёна г. 
Менска (мастацкі кіраўнік 
Марыя Снітко, акампані- 
ятар - Барыс Яўгенаў). У 
ганаровае журы конкурсу 
ўвайшлі: галоўны спецыя- 
ліст па культуры Адміні- 
страцыі Цэнтральнага раё- 


на г. Менска Іна Пяцелька: 
давераны ўрач Беларускага 
дзіцячага фонду Лідзія Літ- 
віновіч; мастак, сябра Бела- 
рускага саюза мастакоў, 
узнагароджаны медалём Ф. 
Скарыны Аляксей Марач- 
кін; паэт, акцёр, рэжысёр 
Сяргей Патаранскі, мастак 
Дзяніс Барсукоў. 

Дзеці з задавальнен- 
нем ўдзельнічалі ў конкурсе, 
а гэта значыць, што было 
жаданне дакрануцца душой 
і сэрцам да неўміручай Ку- 
палавай паэзіі, невычэрпнай 
крыніцы натхнення. 162-м 


ўдзельнікам былі ўручаны 
эмблемы конкурсу, дзе дзе- 
ці пазначылі сваё імя, а 
таксама камплект каляро- 
вай крэйды. Конкурс прахо- 
дзіў на тэрыторыі Парка імя 
Янкі Купалы. 


У працэсе конкурс 
вучні прадэманстравалі ве- 
данне гісторыі нашай краі- 
ны, жыцця і творчасці Янкі 
Купалы. Свае малюнкі ма- 
ладыя творцы прысвяцілі 
нашай краіне, роднай мове, 
гістарычным асобам і па- 
дзеям, Купалаўскім мясці- 
нам, беларускім пейзажам, 
героям твораў Янкі Купалы 
і самому паэту. 

Журы адабрала 25 
адметных малюнкаў. Пера- 
можцы конкурсу атрымалі 
мяккія цацкі, фотаальбомы, 
нататнікі, каляровыя алоўкі, 
асадкі, кніжкі і іншыя пры- 
зы. Малюнкі Вольгі Дзівак і 
Дзмітрыя Краўцова былі 
адзначаны спецыяльнымі 
прызамі - альбомамі твор- 
чай суполкі “Пагоня”, якія 
ўручыў Аляксей Марчкін. 
Ніхто не застаўся без пада- 
рункаў - усе ўдзельнікі 
атрымалі памятныя сувені- 
ры. Фундатарамі конкурсу 
выступілі Беларускі дзіцячы 





фонд, Адміністрацыя Цэнт- 
ральнага раёна г. Менска, 
Беларускі саюз мастакоў у 
асобе Аляксея Марачкіна і 
Міжнародны фонд Янкі Ку- 
палы. Адбылося сапраўднае 
свята нашай культуры, яко- 
га нам часам так не хапае. 

Менавіта моладзь у 
трэцім тысячагоддзі павінна 
павялічыць духоўныя скар- 
бы беларускага народа. 


Дзіяна Кавалевіч, старшы 
навуковы супрацоўнік 
музея Янкі Купалы. 

Фота Сяргея Лук'янава. 

Зварот 


Таварыства беларускай мовы да сусветнай 
супольнасці з нагоды катастрафічнага 
становішча ў сферы нацыянальнага 
тэлевяшчання ў Рэспубліцы Беларусь 


Непрафесійная і недальнабачная палітыка бсларус- 
кіх уладаў у галіне нацыянальнага тэлевяшчання стала 
асабліва відавочнай для мільённай аўдыторыі заўзятараў 
спорту падчас чэмпіянату свету па адной з самых 
папулярных у народзе гульняў - футболе. Па віне ўладных 
структур краіны цэлая нацыя ў цэнтры Еўропы была 
пазбаўлена магчымасці быць сведкамі спартыўных падзей 
у Японіі і Карэі. Гэта сталася лагічным вынікам шмат- 
гадовай дзейнасці ўладаў, накіраванай на знішчэнне 
нацыянальнага тэлевяшчання. 

Так, ў шматнацыянальнай Беларусі 9790 тэлетран- 
сляцый ажыццяўляюцца на рускай! мове. У той час, як 
73,6 9е грамадзян дзяржавы падчас перапісу насельніцтва 
1999 года назвалі сваёй роднай мовай беларускую. У 
інфармацыйнай прасторы краіны бязмежна ўладараць 
тэлекампаніі Расійскай Федэрацыі. А Нацыянальная 
тэлерадыёкампанія Беларусі мэтанакіравана скарачае час 
вяшчання на беларускай мове. Сёння беларускія дзеці 
пазбаўлены магчымасці глядзець дзіцячыя перадачы, 
мультфільмы і фільмы на роднай мове. Такім чынам 
ствараюцца ўмовы, калі маладое пакаленне не чуе ў 
тэлеэфіры роднай мовы. Ужо зараз менш за 3090 дзяцей 
карыстаецца беларускай мовай, што вядзе да яе знікнення. 

У той час тэлеканал ЕСОКО5РОВКТ вядзе трансляцыю 
адначасова на І8 еўрапейскіх мовах, і 9ЭбЎе гледачоў маюць 
магчымасць атрымліваць інфармацыю на роднай мове. 
Беларусы ж з прычыны абсурднай дзейнасці ўладаў краіны 
пазбаўлены папулярнага ва ўсім свеце відовішча на сваёй 
роднай мове. 

Таварыства беларускай мовы звяртаецца да 
міжнародных структур і просіць: 

- Арганізацыю аб'яднаных нацыяў па пытаннях 
адукацыі, навукі і культуры (САЕ5СО) у рамках распа- 
чатага сумеснага праекта з міжнародным тэлеканалам 
Рі»соуегу Сраппе! - пазнаёміць сусветную грамадскасць з 
праблемай аховы культурнай спадчыны і мовы беларусаў, 
якая знаходзіцца на мяжы знікнення; 

- кіраўніцтва міжнародных спадарожнікавых 
каналаў ЕСКО5РОКТ. ЕцгоМеўз, Різсоуегу СВаппеіІ - 
разгледзець магчымасць арганізацыі вяшчання і на 
беларускай мове; 

- Еўрапарламент, Еўрапейскую камісію, Савет 
Еўропы, Еўрапейскі інстытут сродкаў масавай інфармацыі 
ды іншыя еўрапейскія структуры - разгледзець праект 
шэрагу грамадскіх арганізацый Рэспублікі Беларусь аб 
стварэнні ва ўмовах існай манаполіі беларускіх уладаў на 
электронныя сродкі масавай інфармацыі беларуска- 
моўнага спадарожнікавага грамадскага тэлевяшчання. 

Беларускі народ, як цывілізаваны еўрапейскі этнас, 
павінен мець права на свабодны доступ да інфармацыі, 
карыстацца ўсімі дасягненнямі цывілізацыі і спазнаваць 
культуру іншых народаў праз родную беларускую мову! 

Сакратарыят ТБМ. 

6 чэрвеня 2002 г. 





Дзякуй “Кірхмедыя” за 
беларускую мову на футболе 


Паводле кантракту паміж “Белтэлерадыёкам- 
паніяй” і кампаніяй “Кірхмедыя” на трансляцыю 
футбольных матчаў з чэмпіянату свету беларускія 
каментатары маюць права агучваць гульні толькі на 
беларускай мове. 

Што ж, самі не можам, то можа немцы навучаць 
нашае тэлебачанне роднай мове. 


Ф Інтэрнэт-версія: Катипікаі.ога 2012 


С 


Гурт «Ветах” у Вільні 


У Таварыстве Бела- 
рускай Культуры адбылася 
сустрэча з фальклёрным 
калектывам “Ветах” з Мен- 
ска. Удзельнікам усяго па 
14-16 гадоў, нягледзячы на 
юны ўзрост, артысты на 
сцэне адчуваюць сябе ўпэў- 
нена, добра, прафесійна пад- 
рыхтаванымі. Яны ў Вільні 
выконвалі фальклёрныя пес- 
ні, вадзілі карагоды. Усе ў 
нацыянальлных строях, то- 


да, тэхніку вышыўкі: Тут 
юныя ветахаўцы (Сяржук 
Ванька, Дзіна Клебановіч, 
Вольга Чыгіна, Юля Кар- 
чагіна, Хрысціна Малючэн- 
ка) пазнаёміліся і пасябра- 
валі з вучнямі літоўскай 
школы. Сапраўды, дзеці- 
лепшыя дыпламаты. Пасля 
канцэрту - сумесная ван- 
дроўка па старажытнай Ві- 
льні. 

Кіраўнікі гурта “Ве- 


лькі ў адной дзяўчынкі - 
подарунак ад бабулі, а ас- 
татнія шылі самі, вывуча- 
ючы традыцыі свойго наро- 


тах “ Вячаслаў Калацэй і 
Таццяна Пладунова. 

Леакадзія Мілаш, 

г. Вільня. 





Час прыйшоў шанаваць... 


Гэтыя словы невыпадкова вынесены ў загаловак. 
Яны з песні, прысвечанай слаўнай бітве пад Воршай, пра 
якую ў 1910 годзе пісаў Вацлаў Ластоўскі ў “Кароткай 
гісторыі Беларусі”. Песня ў выкананні вядомага барда 
Кастуся Герашчанкі гучала на прэзентацыі кнігі Вацлава 
Ластоўскага “Бяздоннае багацце”, якая адбылася ІІ 
красавіка ў сталічным Палацы дзяцей і моладзі. Яе наладзіў 
клуб беларускай сям'і “Сябрына”. На сустрэчу прыйшла 
вучнёўская і студэнцкая моладзь, выкладчыкі, мастакі. 
Распачала і вяла рэй кіраўнік клуба “Сябрына” Ірына 
Марачкіна. Укладальнік і аўтар прадмовы да кнігі 
“Бяздоннае багацце”, гісторыык літаратуры Язэл 
Янушкевіч пазнаёміў прысутных з асноўнымі вехамі жыцця 
слыннага адраджэнца, згадаў трагічную старонку лёсу, 
калі Вацлаў Ластоўскі, даверыўшыся савецкай прапаган- 
дзе, стаў ахвярай бальшавіцкіх рэпрэсій. У 1927 годзе ёі 
вяртаецца з Коўна ў БССР, нейкі час працуе ў Інбелкульце 
і дырэктарам Беларускага дзяржаўнага музея. Арышт - 
ваны ў 1930 годзе, у красавіку 1931 года асуджаны на 5 
год высылкі ў Саратаў. Паўторна арыштаваны 20 жніўня 
1937 года ўпраўленнем НКУС Саратаўскай вобласці і праз 
пяць месяцаў катаванняў як “агент польскай выведкі і 
ўдзельнік нацыянал-фашысцкай арганізацыі" 23 студзеня 
[938 года расстраляны. Такіх, як Вацлаў Ластоўскі, - 
нашаніўцаў - адраджэнцаў - была жменька, але яны заклалі 
трывалы падмурак новай беларускай літаратуры на 
пачатку ХХ стагоддзя. 

Мастачка Галіна Хінка-Янушкевіч, жонка Язэпа 
Янушкевіча, распавяла аб працы над мастацкім афарм- 
леннем кнігі “Бяздоннае багацце". Афармляць кнігу было 
цяжка - творчае рашэнне не адразу было знойдзена. Выйсце 
знайшла праз нацюрморты, імкнучыся паставіць сябе на 
месца Ластоўскага. Мастачка хацела ўявіць, як ён мог 
бачыць, адчуваць тагачасную беларускую рэчаіснасць. 

Мастак Аляксей Марачкін павіншаваў прысутных 
з выхадам кнігі і, адзначыўшы творчую ўдачу калегі Галіны 
Хінкі-Янушкевіч, прыгадаў, што ў 70-ыя гады, клі хадзіў 
сцежкамі мастака Язэпа Драздовіча, яму выпадкова трапіла 
ў рукі “Кароткая гісторыя Беларусі” Вацлава Ластоўскага. 
Яна адкрыла яму і яго сябрам сапраўдную беларускую 
гісторыю. 

Хораша аздаблялі прэзентацыю студэнткі Тэхнала- 
гічнага універсітэта Марыя Неўдах і Алена Тарасевіч, якія 
па-мастацку чыталі творы В. Ластоўскага. 

Бард Кастусь Герашчанка выканаў некалькі сваіх 
песень на гістарычна-патрыятычную і лірычную тэматыку, 
якія вельмі спадабаліся ўдзельнікам. 

На прэзентацыі была магчымасць набыць кнігі В. 
Ластоўскага “Бяздоннае багацце” і Я. Янушкевіча 
“Неадменны сакратар Адраджэння”, узяць у Галіны Хінкі- 
Янушкевіч і Язэпа Янушкевіча аўтографы. 

Сустэча пакінула ў прысутных самыя лепшыя 
ўражанні, пазнаёміла з малавядомымі старонкамі роднай 
літаратуры і гісторыі. 

Алесь Чэчат, 
выкладчык Менскага педагагічнага каледжа Ле 1. 





Весткі з Віленшчыны 


Абяцанкі - цацанкі, а радасці няма 


У хуткім часе (менавіта 23.04.2002) пасля 
ўсталявання Мемарыяльнай Дошкі Ф. Багушэвічу ў 
Свіранах ТБМ Віленскага краю звярнулася ў Камітэт па 
справах рэлігіі і нацыянальнасцяў пры СМ Рэспублікі 
Беларусь з просьбай аказааць нам дапамогу набыцця для 
Савічунска-Свіранскага цэнтра беларускай мовы і 
культуры сцэнічных строяў і кніг на родной мове для 
бібліятэкі ў Савічунах, якая будзе насіць імя Ф. Багушэвіча. 

Г вось за подпісам старшыні С.І.Бука атрымалі такі 
несуцяшальна адказ: “... набыць іх за бюджэтны кошт і 
перадаць таварыству ў цяперашні час магчымасці, на жаль, 
не маем”. 

Тут трэба дадаць наступнае, што яшчэ ў 1998 г. па 
гэтым пытанні ТБМ звярталася ў Дзяржаўны камітэт гэтага 
ведамства і вось што напісаў старшыня А.М.Білык: 
“...Адначасова прапануем унесці просьбу аб набыцці 
сцэнічных строяў для мастацкай самадзейнасці ў заяўку 


Згуртавання бел. арганізацый у Літве на 1999 г. Пасля 
гэтага яна будзе ўлічана ў поўным аб'ёме.” (Канец 
цытаты). Кожны год мы гэта рабілі; але Прэзідэнт 
Згуртавання Л. Мурашка сцвярджае, што Дзяржаўны 
камітэт не выконвае сваіх абяцанак. 

Кажуць што “абяцанага тры гады” чакаюць. Вось 
мы і чакалі, але прайшло ўжо амаль 4 гады, а зрухаў няма. 
Выходзіць так, што абяцанкі-цацанкі, а дурню радасць. 
Радасці ніякай і нікому няма. Узнікае пытанне: “Навошта 
абяцаць”. Білык, Бука, Мурашка ці хто іншы? А можа 
сістэма, якая вядзе да збяднення краіны? 

Сорамна вам спадары-чыноўнікі! Але сорам не дым, 
вочы не выесць. Можа і так. 

Юры Гіль. 


ЁЎ. Адно суцяшае, што чыноўнікі пішуць на роднай 
мове і за гэта ім ужо: “Дзякуй”. 

Партрэт віленчука 

УЎЎЦЦЦЦМЦЦЦС 


Да 80-годдзя з дня нараджэння Лявона Луцкевіча 


Невялікая кніжка з вокладкай колеру 
чырвонай цэглы, з якой збудаваныя вілен- 
скія гатыцкія касцёлы Св. Мікалая, Бер- 
нардынаў і цуда віленскай готыкі - касцёл 
Св. Ганны. “Вандроўкі па Вільні” - гэта не 
проста вандроўкі па старажытным горадзе, 
гэта вандроўкі па беларускай Вільні. У 
гэтым шматнацыянальным горадзе кожны 
мае сваю Вільню: літоўцы - сваю, расейцы 
і палякі - сваю, яўрэі - сваю -- Паўночны 
Ерусалім. А беларускую Вільню адкрыў і 
паказаў аўтар “Вандровак па Вільні“ Лявон 
Луцкевіч... 

Лявон Луцкевіч - карэнны вілянчук 
- нарадзіўся Ў Вільні 17 сакавіка 1922 г., 
вучыўся ў легендарнай Віленскай Бела- 
рускаай Гімназіі, затым у Тэхнічнай шко- 
ле. Пасля арышту бацькі, Антона Луцке- 
віча, увосені 1939 г. пераехаў са старэйшым 
братам Юркам у Коўна, дзе “хлопцаў” пад- 
трымоўваў Клаўдзі Душэўскі, вядомы 
літоўскі архітэктар і беларускі культурна- 
грамадскі дзеяч. У Коўне Лявон закончыў 
тэхнічную школу і здабыў спецыяльнасць 
электрыка. 

З 1941 да 1942 г. браты Лявон і Юрка 
настаўнічалі ў 8-гадовай школе ў Рада- 
шковічах, а з 1942 да 1944 г. Лявон быў 
дырэктарам Сярэдняй мастацкай школы ў 
Баранавічах, дзе, а таксама ў Медычнай 
школе, выкладаў беларускую мову і літа- 
ратуру. Ягоныя колішнія вучні ўспамі- 
наюць свайго настаўніка, які не толькі 
знаёміў іх з роднай літаратурай, але і многім 
паказаў шлях да Беларусі. 

Арыштаваны ў 1945 г., асуджаны на 
15 гадоў лагераў, ён прайшоў “дарогу па 
муках" ад Менскай “амерыканкі” да 
капальняў золага ў пасёлку імя Матросава 
на далёкай Калы-ме. Звольнены ў 1956 г., 
пражыў на Калыме яшчэ год разам з брагам 
- іхняя сустрэча пасля 10-гадовай разлукі 
была сапраўдным цудам . і ў 1957 г. 
вярнуўся ў родную Вільню. Працаваў па 
спецыяльнасці, у тым ліку больш за 20 
гадоў намеснікам галоўнага энергетыка 
завода ЖБК-Э. Аднак работа задавальняла 
толькі магарыяльныя патрэбы. І ён пачаў 
збіраць матарыялы пра дзяцьку і бацьку - 
Івана і Антона Луцкевічаў, пра Віленсккую 
Бе гарускую Гімназію, пра Беларускі Музей 
іч. І. Луцкевіча, пра Базыльянскія муры, У 
чкіх месціліся названыя беларускія ўста- 
човы. І, мусіць, ад Базыльянскіх муроў, гэ- 
гага цэнтра беларускасці ў міжваенныя 
гады, пачалося ягонае зацікаўленне бела- 
рускай Вільняй. Ён пачаў збіраць весткі пра 
беларускія арганізацыі і ўстановы, выда- 
вецтвы, кнігарні, друкарні. рэдакцыі газе- 
таў і часопісаў. Шукаў у Вільні слядоў 
беларускіх дзеячоў - ад часоў ВКЛ да 1944 
г., знаходзіў адрасы мясцінаў, звязаных з 
беларускім адраджэнцкім рухам, магілы 
беларускіх дзеячоў на старажытных могіл- 
ках Росы і на Еўфрасіннеўскіх могілках. 

Збіраў ён гэтыя матарыялы з дум- 
каю пра будучую кніжку, а пакуль што час 
ад часу пісаў асобныя артыкулы. Аднак 
першы артыкул Лявона Луцкевіча “Базыль- 
янскія муры” за подпісам Лявон Крывіцкі 
з'явіўся ў беластоцкім беларускім калеён- 
ары толькі ў 1985 г. У 1992 г. скарочаны 
варыянт “Вандровак'быў апублікаваны ў 
часопісе “Нёман” (нарасейскай мове), яшчэ 
адзін кароткі артыкул “Старажытная 
Вільня - беларуская Вільня”, ілюстраваны 
фатаздымкамі аўтара, быў надрукаваны ў 
часопісе “Беларусь”. А яшчэ былі пера- 
дачы “Вандроўкі па Вільні" на радыё 

Заснавальнік: 

ТБМ імя Францішка Скарыны. 
Пасведчанне аб рэгістрацыі: 

Ле 85 ад 28 чэрвеня 1996 г. 

Адрас рэдакцыі: 

220005, г. Менск, вул. Румянцава, 13. 
Адрас для паштовых адпраўленняў: 
251500; г. Ліда-2, п/с 7. 

Е-тай: пу ПіфаМіпехо.егойпо.Бу 

Вер ЮЬт.оге.ру/аз/ 

“Свабода” і на Літоўскім радыё. А яшчэ - 
экскурсіі, якія для гасцей Вільні, як з 
Беларусі, так і з далёкага замежжа, вадзіў 
Лявон Луцкевіч. Ягоны аповед пра горад, 
пра беларускія мясціны ў ім быў жывы, эма- 
цыйны, аснованы на глыбокіх ведах. 
Гаварыў ён свабодна, на чыстай бела- 
рускай мове. Пасля адной такой экскурсіі 
кіраўнічка хору з польскага горада Вроц- 
лава праф. Краснадэмбска напісала на ахвя- 
раванай Лявону Луцкевічу кніжцы “п. 
Лявону Луцкевічу, хадзячай энцыклапедыі 
Вільні, з падзякай, з пашанай ізахапленнем”. 
Праф. М. Ткачоў, будучы ў гасцях у Л. 
Луцкевіча, перагледзеў машынапіс “Ван- 
дровак” і сказаў: “Будзем друкаваць!" 
Прыязджала з Менска рэдактарка, якая 
ўзгадніла з аўтарам тэкст будучай кніжкі. і 
прафесійны фатограф - ён зрабіў цэлую 
серыю фатаздымкаў да кніжкі. Аднак пасля 
смерці М. Ткачова справа выдання “Ван- 
дровак" заглохла, машынапіс недзе згубілі. 
І толькі ў 1997 г. у віленскім выдавецтве 
“Рунь” вырашылі выдаць “Вандроўкі”, 
скарочаны варыянт. Ужо зусім хворы Л. 
Луцкевіч пераглядаў і правіў тэкст. Кніжка 
выйшла ў 1998 г. ужо пасля смерці аўтара. 

“Партрэты віленчукоў" - другая 
тэма, якую распрацоўваў Лявон Луцкевіч. 
Ініцыятарам “партрэтаў” была Людвіка 
Войцік (пісьменьніца Зоська Верас). Гэта 
яна пачала збіраць весткі пра беларусаў 
Вільні, што працавалі на культурна-гра- 
мадскай ніве ды былі няслушна забытыя. Л. 
Луцкеввіч апрацаваў 50 нарысаў-пар- 
трэтаў віленчукоў. Акрэсленне “вілянчук” 
ён разумеў шырока - гэта былі не толькі 
тыя, хто нарадзіўся і пражыў усё, ці амаль 
усё жыццё ў Вільні. як кампазігар К. 
Галкоўскі, драматург Ф. Аляхновіч, Мікола 
і Хведар Ільяшэвічы ці тыя, хто, прыехаў- 
шы ў Вільню, засталіся тут і акгыўна 
ўдзельнічалі ў беларускім культурна- 
грамадскім жыцці. як Зоська Верас. кс. 
Адам Станкевіч, Станіслаў Станкевіч 
С“Кнігар”) ды інш., - аднак і тыя, што жылі 
ў Вільні адносна коратка, але менавіта тут 
сфармаваліся як беларусы, знайшлі свой 
шлях у жыцці, як літаратуразнаўца Стась 
Станкевіч, паэтка Наталля Арсеннева, 
вучоны Барыс Кіт ды інш. “Партрэты” 
Лявона Луцкеввіча былі кароткія (5 ста- 
ронкі машынапісу), што вызначалася іхнім 
прызначэннем - яны перадаваліся аўтарам 
па радыё “Свабода"“. Цяпер “Партрэты 
віленчукоў” дапрацоўвае. дапаўняе ўспа- 
мінамі розных людзей, матарыяламі са 
старых беларускіх часопісаў, а часта і 
ўласнымі ўспамінамі жонка Лявона 
Луцкевіча Галіна Войцік. У выдавецтве бе- 
ларусаў Літвы “Рунь” выдадзена ІІ “пар- 
трэтаў”: “Лявон Луцкевіч“. “Зоська 
Верас”, “Аляксандр Коўш”, Аляксандр 
Уласаў", “Пятро Сергіевіч", “Канстанцін 
Галкоўскі”, “Янка Шутовіч”. “Станіслаў 
Станкевіч”, “Марыян Пецюкевіч”, “Барыс 
Кіт”, “Адам Станкевіч”. 

Ад 1944 г. была зачынёная ВБГ і 
хутка пасля гэтага зліквідаваны Беларускі 
музей ім. Івана Луцкевіча. Беларускае 
культурна-грамадскае жыццё ў Вільні 
замёрла на доўгія гады. Аднак беларуская 
інтэлігенцыя, якая ацалела пасля арыштаў 
1939 1 1945-49 гг. ці вярнулася з лагераў, 
усё-ж нешта рабіла, збірала матарыялы, 
пісала ўспаміны, артыкулы, праўда. “у 
стол". І толькі ў 1988 г. узнікла магчымасць 
стварыць беларускую арганізацыю, гэта 


была “Сябрына” - клуб аматараў народнай 
творчасці. Лявон Луцкевіч браў рупны 
ўдзел у стварэнні “Сябрыны”, хаця і не 
афішаваўся, каб не пашкодзіць справе. Ён 
быў гаксама адным з ініцыятараў стварэн- 
ня Таварыства беларускай культуры, якое 
першапачактва было зарэгістраванае пры 
Літоўскім фондзе культуры. Ад 1990 г. ён 
быў сталым сакратаром і фактычным 
духоўным лідарам ТБК. У тым самым 
годзе ён бярэ на сябе беларускую праграму 
на Літоўскім радыё і быў да 1996 г. аўта- 
рам, рэдактарам і дыктарам беларускай ра- 
дыёперадачы “Беларускае слова на хвалях 
Літоўскага радыё” На працягу гэтых гадоў 
Лявон Луцкевіч выхаваў сабе замену - сту- 
дэнтак катэдры беларусістыкі Віленскага 
педуніверсітэта Іну Бэйнар (Аляшкевіч) і 
Эдыту Грынюк (Шукевіч). Лявон Луцкевіч 
працаваў і карэспандэнтам радыё “Сва- 
бода", перадаваў “Весткі з Віленшчыны”, 
“Ван-дроўкі па Вільні” і “Партрэты ві- 
ленчукоў", браў удзел у беларускіх тэлепе- 
радачах на Літоўскім тэлебачанні. Ён 
нямала зрабіў, дамагаючыся адкрыцця 
катэдры беларусістыкі ў педуніверсітэце і 
беларускай сярэдняй школе, якая сёня носіць 
імя Ф. Скарыны. Лявон Лууцкевіч шмат пі- 
саў і публікаваўся (“ЛіМ”, “Беларусь”, 
“Мастацтва Беларусі“, на беларускіх 
старонках віленскіх газетаў “Эхо Літвы” і 
“Киогігг УПеп5кі“), кансультаваў арга- 
нізатараў выставаў на беларускія тэмы ў 
Наацыянальнай бібліятэцы імя Мажвідаса, 
пазычаў экспанаты са сваіх архіваў. Ён 
лічыўся экспертам у беларускіх пытаннях 
і да яго звярталіся па кансультацыю з 
літоўскага ўраду, сойму, дэпартаменту ў 
справах нацменшасцяў. Да яго, як калісці 
да Зоські Верас, прыязджалі незлічоныя 
госці, прыходзілі лісты з рознымі пытаннямі 
і праблемамі. І ён паказваў, адказваў, 
пазычаў многае з сваіх архіваў. Ён быў гас- 
цінным і кантактным чалавекам. Хто толькі 
не пабываў у ягонай кватэры на вуліцы 
Архітэктараў у новым раёне Вільні Лаз- 
дзінай! 

Лёс адлічыў яму мала часу на 
актыўную працу, не даў здзейсніць шмат 
якіх планаў. Але апошнія шэсць гадоў 
актыўнай дзейнасці на ніве беларушчыны 
былі, мабыць, самымі шчаслівымі гадамі 
ягонага жыцця. 

Лявон Луцкевіч 28 ліпеня 
197 Сг, 

На старажытных віленскіх могілках 
Росы, на г. зв. Літарацкай горцы, зварочвае 
на сябе ўвагу помнік Івану і Антону 
Луцкевічам. Дзве стэлы з белага мармуру 
з барэльефамі Івана і Антона быццам 
падпіраюць крыж з чырвонага граніту - 
сімвал мукаў і пакутаў. Тут, каля гэтага 
помніка, лёг на вечны адпачынак і Лявон 
Луцкевіч, “сын годны бацькі”, як было 
напісана ў адным з некралогаў. На гэтай 
самай горцы магілы Казіміра Сваяка і 
ягонага брата Альбіна Стаповіча - пасла ў 
Польскі сойм, Лявона Вітан-Дубейкаўскага 
архітэктара і грамадскага дзеяча, дра- 
матурга Францішка Аляхновіча З Літа- 
рацкай горкі адкрываецца цудоўны від на 
Вільню, вежы касцёлаў і цэркваў, вежу 
Гедыміна і лясы на небасхіле, - від на наш 
старажытны горад, які Лявон Луцкевіч так 
любіў, добра ведаў і часткай гісторыі якога 
ён стаў. 


памер 


Віленчанка. 














( Рэдактар Станіслаў Суднік ) 

Гістарычны партрэт 
Вялікага Княства 
Літоўскага 


Такую назву мае выстава, 
якая адкрылася ў Нацыянальным музеі 
гісторыі і культуры. На ёй сабрана 
больш за 50 твораў партрэтнага жыва- 
пісу са збораў некалькіх беларускіх 
музеяў - гісторыі і культуры Беларусі, 
мастацкага, музея беларускага Палес- 
ся, што ў Пінску, Гарадзенскага дзяр- 
жаўнага гістарычна-археалагічнага 
музея. У выставе бяруць удзел Менскі 
абласны краязнаўчы музей, Беларускі 
дзяржаўны музей гісторы! рэлігіі, На- 





цыянальная бібліятэка Беларусі. Упер- 
шыню у такой колькасці сабраны 
партрэты дзеячоў старажытнай гісто- 
рыі нашай Радзімы. 

Выстава месціцца ў трох залах, 


якія ўмоўна можна назваць “Кара- 
леўская”, “Зала Радзівілаў" і “Скарб- 
ніца“. У “Каралеўскай зале“ экспа- 
нуюцца палотны з выявамі каралёў 
Рэчы Паспалітай і Вялікіх князёў ВКЛ, 
у тым ліку партрэты Лева Сапегі 
(канцлера ВКЛ) і Канстанціна Аст- 
рожскага (гетмана ВКЛ). Гут жа - 
родавыя галерэі Завішаў і Вішнявецкіх 
са збору розных калекцый, а таксама 
партрэты асобаў духоўнага чыну. 

У зале “Радзівілаў” знаходзяц- 
ца партрэты прадстаўнікоў гэтага 
роду і шляхціцаў з іншых сем'яў. 

“Скарбніца” знаёміць гледача 
з рэліквіямі. Гут можна пабачыць 
Радзівілаўскую карту ВКЛ ХХІІ ста- 
годдзя, набытую на Лонданскім аўк- 
цыёне і перададзеную ў дар Беларусі 
Антоніем Радзівілам (1915---1999). 
Вялікую цікавасць уяўляе карта ВКЛ 
Мікалая Радзівіла (Сіроткі). У гэтай 
жа зале змешчаны некаторыя даку- 
менты ХХІ ст., звязаныя з імёнамі 
Канстанціна Астрожскага і Менскага 
старасты Крыштафа Завішы, а так- 
сама матэрыялы навукова-інфарма- 
цыйнага характару - радаводы Ра- 
дзівілаў, Завішаў, Вішнявецкіх, упер- 
шыню выкананых у беларускай версіі. 

Выстава падалася мне вельмі 
цікавай, змястоўнай і надзвычай па- 
знавальнай, перш за ўсё таму, што не 
так ужо часта даецца нам магчымасць 
зазірнуць у гісторыю нашай Радзімы. 


Алена Цітавец, 
студэнтка БДУ культуры 


Аўтары цалкам адказныя за падбор 


і дакладнасць прыведзенай інфармацыі 

